

# **LEHEN IL-PARROĊĊA TAL-QALB BLA TEBĠHA TA' MARIJA BURMARRAD**

Lulju - Awwissu 2017

Nru: 407

## **Jum il-Mulej**



Ix-xhur tas-sajf, għal ħafna, huma assoċjati mal-mistrieħ. Mhux kulhadd jista' jistrieħ għal tul ta' żmien minħabba n-natura tax-xogħol li jkun jagħmel jew ir-responsabbiltà tal-familja.

Iżda, għaliex Alla jaf bil-ħtiġijiet tagħna, huwa u joħloq id-dinja birritmi tagħha, għażel li jagħtiha żmien maħsub biex il-bniedem jerga jikseb saħħtu, isaħħaħ ir-relazzjonijiet ma' dawk ta' madwaru u jdur lejn Alla biex ifaħħru flimkien ma' ħutu. Saħansitra Alla nnifsu jistrieħ fis-seba' jum wara li kien ħalaq id-dinja b'kull ma jgħammar fiha.

Il-jum tal-Ħadd huwa rigal li Alla jagħtina biex niggeddu f'saħħitna għaliex aħna ma nistgħux insiru bħal magna li taħdem dejjem mingħajr ma tieqaf, inqattgħu hin mal-għeżież tagħna biex ir-relazzjonijiet ta' bejnietna jibqa' jissaħħu. Meta nintebħu b'kemm il-Mulej iħobbna permezz tas-sbuħija li nilmħu madwarna nerġgħu induru lejha biex nisimgħu kelmtu u nfaħħruh flimkien permezz tal-Ewkaristija. Hekk inkunu qed inqaddsu l-Jum tal-Ħadd filwaqt li nitqaddsu u nissahħu aħna.

*P. Christian Anthony M. Borg OFM Conv.  
Kappillan*

## Tista' taqra r-rivista Flimkien online:

<http://thechurchinmalta.org/en/posts/category/flimkienmags>



### 100 sena mid-dehriet f'Fatima It-tielet Parti

*Fil-mitt anniversarju tad-dehriet ta' Sidtna Marija f'Fatima qegħdin inwasslulkom xi tagħrif dwar din il-ġrajja.*

*Ħajr lil [www.laikos.org](http://www.laikos.org)*

Wara t-13 t'Ottubru 1917, il-messaġġ ta' Fatima xtered mad-dinja kollha. Id-drawwa tar-Rużarju fil-familja saret tradizzjoni. Id-devozzjoni Marija wasslet għal tfaġġ infushom b'dew sagrificiċċi wara l-ta' sikwit issawwat bħala penitenza. epidemja tal-bħala l-Ispanjola) u qatlet bosta nies. t-tnejn intlaqtu kinetx titharrek minn bosta jiem Ġaċinta baqa' fis-sodda. Jum wiehed Luċija staqsiet lil Frangisku jekk kienx qieghed ibati. Frangisku wiegeb: "Għall-imħabba ta' Ġesù u Marija." Imbagħad neża' minn ma' qaddu ħabel kollu għoqod li kien jilbes bħala penitenza, imqar fil-mard tiegħu. Ġaċinta qalet lil Luċija li l-Madonna kienet żaret lilha u lil Frangisku. Kienet qaltilhom li Frangisku kien wasal biex imur il-ġenna magħha. Lil Ġaċinta kienet qaltilha wkoll li kien jehtigilha tbatu għall-midinbin f'żewġ sptarijiet qabel ma hija wkoll thalli d-dinja. Fil-ghodwa tat-2 t'April Frangisku sejjah lil Luċija u talab il-qassis halli jkun jista' jqerr u jitqarben. Ir-ruħ ħelwa ta' Frangisku marret



lejn is-sema nhar 1-4 t'April 1919. Huwa ndifen fiċ-ċimiteru tar-raħal, imma aktar tard il-fdalijiet tiegħu tqieghdu fit-Tempju tad-Dehriet. Ftit żmien wara Ġaċinta wkoll mardet gravi. It-tbatijiet tagħha kienu kbar wisq. Il-ġisem ċkejken tagħha kien mikdud minn griehi u uġiġħ ħorox. Sadattant il-Madonna kienet dehret tliet darbiet oħra lil Ġaċinta u qaltilha li kienu ser joħduha fi sptar ġo Lisbona, u li ma kinetx se ddum ma tmur il-ġenna. Fl-isptar ta' Lisbona Ġaċinta qalet: "Li kieku n-nies jafu xi t'fisser l-eternità kieku żgur li jbiddu hajjithom." Il-Madre tas-sorijiet kienet tikteb kulma tghid Ġaċinta. It-tobba għamlu ħilithom kollha biex isalvaw il-ħajja ta' Ġaċinta, u fl-10 ta' Jannar għamlulha operazzjoni serja. Imma kien kollu ta' xejn. Ġaċinta għafset id il-Madre u qaltilha: "Ergajt rajt lill-Madonna. Nehhietli l-uġiġħ kollu." Ġaċinta rċieviet l-aħhar sagramenti nhar il-Ġimgħa, 20 ta' Frar 1920. Il-Madonna kienet żammet kelmitha u ġiet biex toħodha magħha l-ġenna. Wara dawn il-ġrajjet, Luċija daħlet Soru Karmelitana fil-Kunvent ta' Santa Tereza ġo Coimbra. It-talba ħerqana tagħha kienet dejjem li l-Qalb bla tebgħa ta' Marija tirbaħ: li r-Russja tikkonverti. Min jaf x'ħasset il-qalb tas-Soru meta matul is-snin tmenin, rat din il-wegħda tal-Madonna tibda' titwettaq. Illum, mitt sena wara d-dehriet tal-Madonna ġewwa Fatima, il-ġrajja għada għaddejja. Ta' kull sena eluf ta' pellegrini jmorru f'dan is-Santwarju jiffullaw bi ħgarhom biex ifittxu r-refuġju u jitolbu l-protezzjoni tal-Omm Ĥanina tal-Mulej. Fit-13 ta' Frar 2005, fl-età ta' 97 sena, u wara marda twila, Sor Luċija daħlet fil-ħajja ta' dejjem. u din is-sena l-papa Franġisku kkanonizza lil Franġisku u Ġaċinta waqt iż-żjara tiegħu f'Fatima.

## Mill-hajja tal-Parrocča tagħna



Fix-xhur li għadew dawn hutna rċewew is-Sagrament tal-Magħmudija u saru membri tal-familja nisranija:


*Jake Briffa, Kyan Falzon, Martina Paladino, Kai Zahra, Ana Maria Fenech, Roberta Grech, Gabriel Muscat, Nathan Borg, Jack Galea Demanuele u Zak Azzopardi*



Fit-18 ta' Ġunju dawn it-tfal irċewew l-Ewwel Tqarbina:

*Yelenia Bezzina, Martina Bonnici, Kayden Bonnici Gauci, Alaysia Calleja, Bradley Camilleri, Maya Debattista, Aaliyah Gerada, Cristina Grech, Calvin Micallef, Elise Micallef, Shenigua Micallef, Keira Sammut u Megan Staddon.*

Bħala familja parrokkjali nitolbu għal dawn iċ-ċkejknin li l-Mulej għażel li jdewwaqhom imħabtu sabiex isibu min ikompli jieħu ħsieb il-fidi tagħhom u jrawwimhom fl-imħabba ta' Alla. Jalla aħna nakkumpanjawhom bl-eżempju tal-fidi tagħna.



## **Marija mtellgha fis-sema**

*Fil-15 ta' Awwissu nfakkru t-tlugħ ta' Marija fis-sema. Hija l-festa li turina d-dinjità kbira li Alla ta lill-umanità tagħna. Qed nipproponu d-diskors li għamel il-Papa Franġisk waqt l-Angelus ta' din il-festa fl-2016.*

Il-paġna tal-Evangēlju tal-festa tal-lum, It-Tlugħ fis-Sema ta' Marija (*Luqa 1,39-56*), tiddekrivi l-laqgħa bejn Marija u kuġinitha Elizabetta u tgħidilna ċar: “Marija qamet u telqet tgħagġel lejn l-għoljiet fil-belt ta' Ġuda” (*v.39*). F'dawk il-jiem Marija marret tgħagġel lejn belt ċkejna qrib Ġerusalem biex tiltaqa' ma' Elizabetta. Izda llum nikkontemplawha fit-triq tagħha lejn Ġerusalem Ċelesti, biex fl-aħħar tiltaqa' mal-wieċ tal-Missier u terġa' tara wieċ Binha Ġesù. Tant drabi tul ħajjitha kienet terrqet għoljiet, sal-aħħar waħda ta' niket, dik tal-Kalvarju, magħquda mal-misteru tal-passjoni ta' Kristu. Illum narawha tasal fuq il-muntanja ta' Alla, “liebsa x-xemx, bil-qamar taħt riglejha u, fuq rasha, kuruna ta' tnax-il kewkba” (*Ap. 12,1*) – kif jgħid il-Ktieb tal-Apokalissi – u narawha tgħaddi mill-għatba tal-patrija ċelesti.

Kienet l-ewwel waħda li emmnet fl-Iben t'Alla, u hi l-ewwel waħda li ttellegħet fis-sema bir-ruħ u l-ġisem. Kienet l-ewwel li laqgħet u żammet f'dirgħajha lil Ġesù meta kien għadu tarbija u hija l-ewwel waħda li ntlagħget f'dirgħajh biex tiddaħħal fis-Saltna eterna tal-Missier. Marija, umli u sempliċi tfajla minn villagġ itturufnat fil-periferija tal-imperu ruman, propju għax laqgħet u għexet l-Evangēlju, Alla jdaħħalha għall-eternità maġenb it-tron ta' Ibnu. Hu b'dal-mod li l-Mulej inizzel lis-setgħana minn fuq it-tron tagħhom u jgħolli liċ-ċkejknin (*ara Luqa 1,52*).

It-Tluġh fis-Sema ta' Marija hu misteru kbir li jolqot lilna lkoll, jolqot il-futur tagħna. Infatti, Marija mxiet qabilna t-triq li mexjin fiha dawk kollha li, bis-saħħa tal-Maġmudija, rabtu haġġithom ma' Ġesù, kif Marija rabtet tagħha miegħu. Il-festa tal-lum iġġegħelna nħarsu lejn is-sema, tħabbirna "s-smewwiet ġodda u l-art il-ġdida", bir-rebħa ta' Kristu Rxoxt fuq il-mewt u t-telfa definittiva li ġarrab ix-xitan. Għaldaqstant l-eżultanza tat-tfajla umli mill-Galilija kif mistqarra fil-kantiku tal-*Magnificat*, issir l-għanja tal-umanità kollha kemm hi, li tifraħ meta tara lill-Mulej imil fuq il-bnedmin kollha, hlejjaq umli, u jeħdhom miegħu fis-sema.

Il-Mulej imil fuq l-umli biex jerfaġġhom, kif jistqarr il-kantiku tal-*Magnificat*. Dan il-kantiku ta' Marija jgħinna naħsbu wkoll f'tant sitwazzjonijiet ta' niket attwali, partikolarment in-nisa mikdudin mill-piżijiet tal-ħajja u mid-dramm tal-vjolenza, in-nisa skjavi tal-prepotenza tas-setgħana, il-bniet imġegħlin jagħmlu xogħol diżuman, in-nisa imġegħlin iċedu bil-ġisem u bl-ispirtu tagħhom għax-xewqat laxki tal-irġiel. Jalla mingħajr dewmien, taslilhom ħajja ta' paċi, ġustizzja, imħabba, bl-istennija li fl-aħħar, jum wieħed, iħossuhom maqbudin minn idejn li ma jumiljawhomx, imma li bit-tenerezza jerfugħhom u jmexxuhom fit-triq tal-ħajja, sas-sema. Marija, tfajla, mara, li batiet ħafna tul haġġitha, twassalna naħsbu f'dawn in-nisa li tant ibatu. Nitolbu l-Mulej biex Hu stess jaqbadhom minn idejhom, imexxihom fit-triq tal-ħajja u jeħslihom minn dan il-jasar.

U issa, bil-fiduċja, nduru lejn Marija, Regina ħelwa tas-Smewwiet u nitolbuha: "Aġtina jiem ta' paċi, ishar fuq il-mixja tagħna, aġmel li, mimlijin bil-ferħ tas-sema, naraw lil Ibnek fil-glorja tal-Ġenna" (*Mill-innu tat-Tieni Għasar*).

## Nemmen fil-Qawmien tal-Ġisem

Il-Festa ta' Marija mtellgħa fis-sema tfakkarna f'realtà importanti tat-twemmin tagħna. Ahna għad inqumu mill-mewt f'ġisimna wkoll bħal Marija. X'tgħallimna l-Knisja dwar dan? Fil-Kompendju tal-Katekiżmu tal-Knisja Kattolika (*n. 202-205*) insibu dan:

**Xi tfisser il-kelma ġisem, u x'inhil l-importanza tiegħu?** Il-kelma *ġisem* tfisser il-bniedem fil-qagħda tiegħu ta' dgħufija u ta' mortalità. "Il-ġisem hu pern tas-salvazzjoni" (*Tertulljanu*). Fil-fatt ahna nemmnu f'Alla li halaq il-ġisem; nemmnu fil-Verb li ha ġisem bħal tagħna biex jifdi l-ġisem; nemmnu fil-qawmien tal-ġisem mill-imwiet, qawmien li bih il-ħolqien u l-fidwa tal-ġisem jilhqu l-qofol tagħhom.

**Xi tfisser il-frazi "qawmien mill-mewt tal-ġisem"?** Tfisser li l-bniedem fl-istat definittiv tiegħu ma jkunx biss ruħ spiritwali mifruda mill-ġisem, imma wkoll il-ġisem mejjet tagħna, jum minnhom, jerga' jieħu l-ħajja.

**X'rabta hemm bejn il-Qawmien mill-mewt ta' Kristu u tagħna?** Bħalma Kristu hu tassew irxuxtat mill-mewt u jgħix għal dejjem, hekk ukoll huwa stess sa jqajjem mill-mewt lil kulhadd fl-aħħar jum, b'ġisem li ma jithassarx: "dawk li jkunu għamlu t-tajjeb iqumu għall-ħajja, imma dawk li jkunu għamlu l-ħażin iqumu għall-kundanna" (*Gw 5,29*).

**Bil-mewt, x'jigri mill-ġisem u mir-ruħ tagħna?** Bil-mewt, ir-ruħ tinfired mill-ġisem, il-ġisem tal-bniedem jara t-taħsir, waqt li r-ruħ, li ma tmut qatt, tiltaqa' ma' Alla għall-ġudizzju, u tibqa' tistenna li tingħaqad mill-ġdid mal-ġisem li jqum trasformat, meta l-Mulej jerga' jigi. Ma tistax tifhem kif iseħħ il-qawmien mill-imwiet għaliex dan imur 'l hinn mill-immaginazzjoni u l-intelligenza tagħna.

## Kalendarju Lulju - Awwissu 2017

**Nhar ta' Tlieta 10am - 12pm** – Adorazzjoni Ewkaristika fis-skiet fil-Knisja Parrokkjali.

**Nhar ta' Erbgħa fis-6pm** – Katekezi għal dawk li sa jirċievu s-Sagrament tal-Griżma f' Settembru.

**Nhar ta' Erbgħa fis-7pm** – Quddiesa bis-sehem tat-tfal. Wara l-quddiesa jkun hemm hin għal-logħob fil-pjazza.

**Nhar ta' Hamis wara l-quddiesa tas-7pm** – Adorazzjoni Ewkaristika.

**Nhar ta' Ġimgħa fis-7.45pm** – Laqgħa għall-Adolexxenti fiċ-Ċentru Parrokkjali (*jew skont kif ikun avżat minn qabel*)

### Awwissu

- 2** Festa tal-Vergni Marija tal-*Porzjunkola*. Il-Maħfra ta' Assisi. (*Indulġenzja Plenarja għal kull min jieħu sehem fil-quddiesa, jqerr u jagħmel viżta fi Knisja Parrokkjali jew Franġiskana*)
- 7** Laqgħa għall-ġenituri u l-parrini tal-Griżma fil-Knisja ta' San Mikiel u wara BBQ flimkien mat-tfal.
- 15** It-tluġħ fis-sema ta' Marija (*L-Assunta*). Il-quddies fil-parroċċa jkun bħal tal-*Hadd*.
- 19** Jum il-Missjonijiet Franġiskani fil-parroċċa.